

بسم اللہ الرحمن الرحیم

پاکستان کی تاریخِ انتخابات پر ایک نظر اور ووٹ کی شرعی حیثیت

شیخ الحدیث حضرت مولانا سلیمان اللہ خاں
صدر و فاق المدارس العربیہ پاکستان

حضرت صدر و فاق مذکورہم نے یہ مضمون آج سے تقریباً اخبارہ سال قبل 1989 میں اس وقت کے انتخابات کے موقع پر تحریر فرمایا تھا جس میں پاکستان کی تاریخِ انتخابات کا مختصر جائزہ لینے کے بعد ووٹ کی شرعی حیثیت کی وضاحت کی گئی ہے، جو کہ 2008ء میں چونکہ قومی اور صوبائی اکسلی کے الیکشن ہونے جا رہے ہیں اس مناسبت سے یہ مضمون۔

"صدر و فاق" میں شائع کیا ہوا رہا۔ (مدیر)

﴿إِنَّ اللَّهَ يَأْمُرُكُمْ أَنْ تَنْوِدُوا الْأَمَانَاتِ إِلَى أَهْلِهَا...﴾ قارئین کرام! آج کل ہم پاکستان میں انتخابی عمل سے گزر رہے ہیں اور یہ بھی بلاشبہ ایک اہم حقیقت ہے کہ پاکستان میں انتخابات ملک کی داخلی اور بیرونی صورت حال کے سلسلے میں ایک انتہائی اہم عامل کا درجہ رکھتے ہیں، اسی لئے ہمارے سیاستدان ہمیشہ انتخابات کا مطالبہ کرتے رہتے ہیں۔

لیکن اس سلسلے میں بد قسمی سے ہماری تاریخی روایات اور قومی روایات کچھ زیادہ اچھی ثابت نہیں ہوئی ہیں، اول ہمارے ہاں انتخابات ہی نہیں ہوتے، اکثر ویژٹسٹر مارشل لاء حکومتیں قائم رہی ہیں، چندرا ایک انتخابات جو ہوئے ہیں وہ بھی حکومت کی مبینہ مداخلت، بے جا طرف داری اور نامناسب و حونس اور دھانڈ لیوں کا شکار ہوئے ہیں، چنانچہ فیلڈ مارشل محمد ایوب خان کے زمانے میں جو الیکشن ہوا اور اس میں جس حکومتی عمل دخل کا بے جاستعمال کیا گیا تھا، وہ آج بھی قومی شعور رکھنے والے افراد کو یاد ہے۔ اس کے بعد بھی خان نے بدرجہ مجبوری جب انتخابات کروائے تو پھر انتخابات کامیاب ہونے والی جماعت یا منتخب شدہ افراد کو اقتدار کی منصافت مُنقلي میں وہ ناکام رہے۔ چنانچہ مشرقی پاکستان اس کے نتیجے میں ہم سے الگ ہوا اور مغربی پاکستان کی حکومت بھٹو صاحب کے حوالے کی گئی، جب کہ وہ تھائی حکومتیں سرحد اور بلوچستان کی جمیعت علماء اسلام اور بیشتر عوامی پارٹی کو دی گئیں، چونکہ اپنی سوچ اور فکر

کے اعتبار سے اور نظریاتی طور پر یہ تینوں جماعتیں (پی پی پی)، بچے یو آئی، اے این پی) آپس میں اختلافات کا شکار تھیں، اس لئے ان کے ذریعے سے ملک میں ایک مضبوط اور مستقل حکومت کا تصور ناممکن تھا۔ چنانچہ اپنے نظریاتی اختلاف کے فطری نتیجے کے طور پر نو ماہ میں یہ حکومتیں ثوٹ گئیں اور ملک میں پھر وہی روایتی ڈکٹیٹر شہب قائم کردی گئی جس کی بنیاد خلجم، زیادتی، اسراف اور اقرباء پروری پر تھی اور ہمارے سیاست وال ایک مرتبہ پھر منصفانہ اور آزادانہ انتخابات کا مطالبہ کرنے لگے۔

۱۹۷۷ء میں جناب ذوالفقار علی بھٹو صاحب نے ایک مرتبہ پھر ملک کی تاریخ میں آزادانہ اور منصفانہ انتخابات کرنے کا اعلان کیا، اس موقع پر ہمارے سیاسی طالع آزماؤں نے کچھ بھوش مندی کا مظاہرہ کیا اور پی این اے کی شکل میں ایک مضبوط اتحاد پی پی پی کے مقابلے میں قائم کیا اور پھر پی این اے کے قائد کے طور پر حضرت مولانا مفتی محمود صاحب رحمۃ اللہ علیہ نے پاکستان ہبپڑز پارٹی کے مقابلے میں ایک فعال حریف کا کردار ادا کرنا شروع کر دیا، چنانچہ ایک انتخابی نشان لے کر پورے ملک میں قوی و صوبائی سطح پر پاکستان ہبپڑز پارٹی اور ان کے دوسراے اہم حریف پاکستان ہبپڑل الائنس ایک دوسرے بے کے مقابلے پر آگئے۔ محسوس یہ ہوتا تھا کہ پی این اے کے امیدوار پی پی پر بازی لے جائیں گے، لیکن ہماری انتخاب روایات آڑے آئیں اور حکومت کی انتظامی مشینری نے اپنی کمال ہنرمندی کا مظاہرہ کرتے ہوئے اعلیٰ چالبازی کی مثالیں قائم کر کے پی پی پی کے امیدواروں کو کامیاب کر دیا اور اعلان کیا کہ پاکستان میں آزادانہ اور منصفانہ انتخابی عمل کے نتیجے میں پاکستان ہبپڑز پارٹی کو قوی اسٹبلی کی نشتوں پر کامیاب قرار دے دیا گیا ہے۔

خیر! کہانی طویل ہے کہ بعد میں پھر صوبائی اسٹبلیوں کے انتخابات کا بایکاٹ کیا گیا، انتخابی وہاند لیوں کے متعلق مظاہرے کئے گئے، ہر تالیں ہوئیں، گرفتاریاں عمل میں لا کیں گئیں، بہت سے مقصوم اپنی جانوں سے ہاتھ دھو بیٹھے اور بالآخر اس ملک میں ایک بار پھر مارشل لاء نگادیا گیا۔

خیاء صاحب تشریف لائے، انتخابات کے متعلق نئے وعدے دعید ہوئے، لیکن گزشتہ انتخابات کے مسخر شدہ نتائج اور تباہ کن اثرات ابھی بھی ان کی نگاہوں میں تھے۔ اس لئے انتخابات کا اعلان کرنے کے باوجود انہیں آزادانہ، منصفانہ انتخابات کرنے کی جرأت نہ ہو سکی۔ البتہ انتخابات سے متعلق ان کا وعدہ موقع بموقع سابق دیا جاتا رہا۔ پھر انہوں نے ریفرنڈم کرایا اور اس سے پہلے اور اس کے بعد بھی بلدیاتی انتخابات کرائے، جن کی شہرت کچھ زیادہ اچھی نہیں رہی۔ ہر قسم کے انتخابات میں جعلی ووث خوب بھگتائے گئے، ناال امیدواروں نے جعل سازیاں کیں اور اس طرح لوگ بلدیاتی الیوانوں میں پہنچ گئے، اور صدر صاحب ملک کے نمائندہ صدر مقرر ہو گئے۔

پھر ضیاء الحق نے قوی اور صوبائی انتخابات کا فیصلہ کر ہی لیا اور اس کے لئے فروری ۱۹۸۵ء کی تاریخ مقرر

کی گئی، اعلان کیا گیا کہ انتخابات غیر جماعتی ہوں گے، اور انتخابات میں حصہ لینے والے افراد کے لئے یہ ضروری ہوگا کہ وہ کسی بھی قسم کی بد عوامی اور لا دینیت میں بٹا نہیں ہوں گے۔ چنانچہ ایک ضابطہ اخلاق جاری کیا گیا۔ محسوس یہ ہونے لگا کہ شاید ضیاء صاحب پاکستان کے انتخابات میں پائی جانے والی تمام ترقیات کے ازالے کا یہ اٹھائے ہوئے ہیں، لیکن لوگوں کی حرمت کی انتہا نہ رہی جب انتخابات میں عین چند روز پہلے ان تمام شرائط کو ختم کر دیا گیا، جن کی بنیاد پر ملک کی جمہوری تشكیل نو کے سلسلے میں کافی اصلاحات کی توقع کی جا رہی تھی۔ چنانچہ انتخابات میں ایک مرتبہ پھر ہر کہ وہ حصہ لینے کا اہل قرار دے دیا گیا اور اس سے زیادہ حرمت الہیان پاکستان کو اس وقت ہوئی جب بلا کسی توقع کے یک بیک مسلم لیگ کو انتخابات میں کامیاب جماعت قرار دے دیا گیا اور حکومت بنانے کی انہیں دعوت دی گئی۔ چنانچہ جو نجوب صاحب بطور وزیر اعظم کے سامنے لائے گئے، بہر حال چونکہ جو نجوب صاحب اور ان کی جماعت کی مضبوط بنیاد کے بغیر اور لوگوں کے اعتقاد سے ہٹ کر قائم کی گئی تھی، اس لئے اسے حکومت کی تشكیل اور حکومت کے قیام کے سلسلے میں دشواریوں کا سامنا کرنا پڑا اور جناب ضیاء صاحب جن کے اشارہ فیض کے نتیجے میں جو نجوب صاحب کو حکومت حوالے کی گئی تھی، وہ جب ان سے ناراض ہوئے تو بیک جنبش ان کی حکومت ختم کر دی گئی، حالانکہ ابھی جو نجوب صاحب کی مدت حکومت اور مدت اقتدار باقی تھی لیکن ضیاء صاحب اچھی طرح جانتے تھے کہ جو نجوب حکومت کے اصل محرك وہ خود ہیں، اور عوام میں جو نجوب اور مسلم لیگ کی جزوں کمزور ہیں، اس لئے انہیں بطور چیف یہ حق حاصل ہے کہ وہ جب چاہیں جو نجوب صاحب کو حکومت سے علیحدہ کروں۔ بہر حال اس کے بعد ایکش کے نئے شیروں کا اعلان کیا گیا۔ نومبر کی تاریخ بھی مقرر ہوئی اور پھر ضیاء صاحب اپنے طویل منصوبوں اور خیالات و نظریات کو لے کر راہی ملک عدم ہوئے۔

یہ تفصیل شاید آپ کو گران گز رہی ہے لیکن جیسا کہ ہم نے شروع میں عرض کیا کہ انتخابات کے سلسلے میں ہماری کچھ روایات رہی ہیں، اس لئے ان روایات کو سمجھنے کے لئے سابقہ حالات و واقعات کو ذہن میں لانا نہایت ضروری ہے، اس لئے انتہائی اختصار سے آپ کے سامنے یہ تفصیل رکھی گئی ہے۔

ووٹ ایک گواہی اور شہادت ہے

قرآن و حدیث کی روشنی میں ووٹ کو ایک شہادت قرار دیا گیا ہے، اس لئے کہ آپ جس شخص کو اپنا ووٹ دے رہے ہیں، تو گویا آپ یہ شہادت دے رہے ہیں کہ یہ امیدوار اس کام کی الہیت رکھتا ہے اور اس کی دیانت داری اور امانت داری آپ کی نگاہ میں درست ہے۔ اور اگر اس امیدوار میں جس کے لئے آپ ووٹ استعمال کر رہے ہیں، یہ صفات نہیں ہیں اور آپ پھر بھی ووٹ دے رہے ہیں تو یہ ایک جھوٹی شہادت ہوگی، جسے گناہ کیا رہے

قرار دیا گیا ہے اور بخاری و مسلم کی روایات میں جھوٹی شہادت کو "اکبر الکبائر" کہا گیا ہے، اس لئے ہمیں اپنی آخرت کو بھی لمحوڑ رکھنا ہے اور ووٹ کے صحیح امیدوار کے حق میں استعمال کرنا چاہیے، قرآن کریم کی وہ آیت جو ہم نے ان کلمات کی ابتداء میں لکھی ہے، اس کے معنی بھی یہی ہیں، اس میں ہمیں امانت کو صاحب حق کے لئے استعمال کرنے کا حکم دیا گیا ہے اور آیت کا اگلا جملہ ہے: ﴿وَإِذَا حُكِّمَ بَيْنَ النَّاسِ أَنْ تَحْكُمُوا بِالْعُدْلِ﴾ کہ جب تم لوگوں کے درمیان کسی چیز کا فیصلہ کرنے لگو تو پھر انصاف کا دامن ہاتھ سے نہ چھوڑو۔ اسی طرح قرآن کریم میں ہے: ﴿كُونوا قَوْأَمِينَ لِلَّهِ شَهِداً بِالْقَسْطِ﴾ یہاں مسلمانوں کے لئے ضروری قرار دیا گیا ہے کہ وہ شہادت سے اعراض نہ کریں، بلکہ ادا یعنی شہادت کے لئے کھڑے ہو جائیں اور ساتھ ساتھ یہ بھی کہا گیا ﴿وَمَنْ يَكْتُمْهَا فَإِنَّهُ أَثْمَ قَلْبَهُ﴾ شہادت کو نہ چھپا اور جو شہادت کو چھپائے گا تو اس کا دل گناہ گار ہو گا۔

ووٹ ایک حیثیت سے سفارش ہے

ووٹ کی ایک حیثیت شفاعت کی بھی ہے، جس کے معنی آپ سفارش سے کر سکتے ہیں تو سفارش اس شخص کی کی جانی چاہیے جو آپ کی نظر میں قابل اعتبار، با خلاق اور کردار عمل میں پسندیدہ ہو۔ ملک کی بقاء اور استحکام میں اس کا کردار مؤثر اور مسلم ہو۔ قرآن کریم میں ارشاد ہے "جو شخص اچھی سفارش کرتا ہے، تو اس میں اس کو بھی حصہ ملتا ہے، اور جو بری سفارش کرتا ہے تو اس کی برائی میں اس کا حصہ ہوتا ہے۔" تو اب بری سفارش یہ ہے کہ نااہل، نامناسب اور ناالائق آدمی کی سفارش کی جائے اور اس کو مخلوق خدا پر مسلط کر دیا جائے اور اچھی سفارش یہ ہے کہ اب کو شریف اور دیانتدار آدمی کی سفارش کی جائے جو لوگوں کے حقوق صحیح طور پر ادا کرنا چاہتا ہو۔ لہذا یہ بات واضح ہوئی کہ ہمارے وہ لوگوں سے کامیاب ہو کر اسی میں جانے والے امیدوار اپنے آئندہ تمام اعمال میں جو وہ انجام دے گا، چاہے وہ عمل نیک ہو، انسانیت کی بھلائی کے لئے کیا گیا ہو، یا وہ عمل برے ہوں کہ ظلم و زیادتی کا ان میں اظہار ہو، ان تمام اعمال میں ہم اس امیدوار کے شریک صحیح جائیں گے، جس کی ہم سفارش کر چکے ہیں۔

ووٹ ایک حیثیت سے وکالت و نمائندگی ہے :

ووٹ کی ایک تیسری حیثیت بھی ہے جسے وکالت کی حیثیت کہا جاتا ہے، اس کا مطلب یہ ہے کہ ووٹ دینے والا اس امیدوار کو اپنا نمائندہ و دوکیل بتاتا ہے، کہ وہ اسی میں جا کر اس کے اجتماعی حقوق کی وکالت کر سکے اس لئے اگر کسی اہل آدمی کو ہم اپنا وکیل بنا سیں گے تو نہ صرف ہمارے اجتماعی حقوق میں ہماری عمدہ وکالت کرے گا بلکہ پوری قوم کے اجتماعی حقوق کی فکر بھی اس کے ذریعے سے ہوگی، اور اگر کوئی نااہل بد دین ہماری نمائندگی کے لئے ہمارے ہاتھوں ہی کامیاب ہو تو پوری قوم کے حقوق کو تلف کرے گا اور جو گناہ اس امیدوار کو ملنے والا ہے، اس میں

ہم بھی شریک و شاہل ہوں گے۔

چنانچہ حضرت مفتی محمد شفیع صاحب مفتی اعظم پاکستان رحمۃ اللہ علیہ نے دوست کی تین حیثیتوں بیان کی ہیں:

۱- شہادت، ۲- سفارش، ۳- حقوق مشترک میں وکالت۔

تینوں حیثیتوں میں جس طرح نیک صالح قبل اور اصل آدمی کو دوست دینا موجب ثواب عظیم اور اس کے شہرات اس کو ملنے والے ہیں، بالکل اسی طرح نااہل، بے دین یا فاسق آدمی کو دینا جھوٹی شہادت، برمی سفارش بھی ہے اور ناجائز وکالت بھی اور اس کے تباہ کن شہرات اس کے نامہ اعمال میں یقیناً لکھے جائیں گے۔

ان تمام تفصیلات سے یہ بات اچھی طرح واضح ہو رہی ہے کہ ہمیں کچی گواہی سے جان نہیں چھڑانی چاہیے، اسے ضرور ادا کرنا چاہیے اور آج جو مختلف خرایاں انتخابات میں پیش آ رہی ہیں ان کی بڑی وجہ یہ بھی ہے کہ نیک اور صالح افراد انتخابات سے عموماً گریز کرتے ہیں، پہلے تو وہ بطور امید اور کھڑے نہیں ہوتے اور جب نااہل افراد بطور امیدوار کے سامنے آتے ہیں تو پھر ان میں نسبتاً اہل افراد کو دوست دینے میں وہ سختی اور کامیابی کا مظاہرہ کرتے ہیں۔

چنانچہ اس کا لازمی نتیجہ یہ ہے کہ انتخابات کے نتیجے میں جو نمائندے عوامی، قومی اور منتخب نمائندوں کی صورت میں پوری قوم کے سامنے آتے ہیں، وہ ہم سب کے سامنے خوب ظاہر ہے۔ اس لئے موجودہ انتخابات میں نیک، صالح، تحقی اور دیندار افراد کی معاونت اور ان کو کامیاب کرنا ہماری دینی ذمہ داری ہے۔ اس کے مقابلے میں کسی نااہل، بد دین اور فاسق امیدوار کے ساتھ تعاون، اس کو جائز اور ناجائز اور حرام طریقوں سے کامیاب کرنے کی کوشش کرنا ہمارے لئے خرام اور ناجائز ہے۔

اس لئے ہماری یہ ذمہ داری ہے کہ ہم دوست ڈالنے سے پہلے اپنے حلقہ انتخاب میں تمام امیدواروں کو اچھی طرح سے پرکھیں۔ ان کے نظریات سے واقعیت حاصل کریں، ان کی تحقی زندگی کو اور اجتماعی تعلقات کو اپنے سامنے رکھیں اور پھر انجمنی دیانتداری سے کسی لائق اور خوف کے بغیر جس نمائندے کو اپنی شہادت، سفارش یا وکالت کے لئے اہل صحیح ہیں، اس کی دینی اور اخلاقی صفات کی وجہ سے ہم اسے کامیاب کرانے میں کوئی دificulty فردوگزاشت نہ کریں۔

ہماری دعا ہے کہ اللہ رب العزت ہمیں اپنی ذمہ داریوں سے پورے طور پر عہدہ برآ ہونے کی توفیق عطا فرمائے اور ہم اپنے دوست کو صحیح اور درست اور اسلام پر نہ امید اور وہوں کے لئے استعمال کرنے والے ہوں اور ہمارے وطن عزیز پاکستان میں امن و امان قائم ہو اور یہ ملک باطل کے خلاف اسلام کا قلعہ ثابت ہو۔

اللہ رب العزت ہمیں اس کی توفیق عطا فرمائے۔

وَصَلَى اللَّهُ تَعَالَى عَلَيْهِ خَيْرُ خَلْقِهِ سَيِّدُنَا وَمَوْلَانَا مُحَمَّدٌ وَأَصْحَابُهُ أَجْمَعُينَ۔

☆☆.....☆☆